

Marknastríðið helst á dagsskránni í Stavanger:

Elttør og Battle hittast í Noregi

Altjóða oljuframsýningin ONS 98 letur upp í Stavanger í Noregi í dag, við stórari luttøku úr eitt nú Føroyum. M. a. er føroyski oljumálaráðharrin Eyðun Elttør við á framsýningini, saman við fýra øðrum oljuráðharrum

JAN MULLER UR OSLO

Í dag letur altjóða oljuframsýningin ONS 98 upp í norska oljuhvúvústaðnum, Stavanger. Ikki færi enn 5 oljuráðharrar eru við, tá framsýningin verður sett av Haraldí kongi. Teirra millum er føroysku oljumálaráðharrin, Eyðun Elttør og er hetta fyrsta ferð hansara í útlandinum, síðani avgjørt varð av seta ein oljumálaráðharrar burðurav.

– Hetta er ein sera stór avbjóðing fyri meg og fyri Føroyar. Eg ætli at brúka mína tíð væl og koma heim aftur fullur við hugskotum og upplýsingum frá norðmonnum og teirra royndum í oljuvinnuni.

Eyðun Elttør kom til Noregs longu sunnukvöldið, og tülhiga mánamorgunin fór hann á eina heldur óvanliga og forvitnisliga ferð Statoil hevði boðið føroyska oljumálaráðharr-

anum at vitja á einum av sínum boripallum. Leiðin gekk til Veslefrigg boripallin, har Elttør varð sera væl móttikin. Eisini Alex Buvik frá Oljufyrirsitingini var við á hesi ferðini úti í Norðsjónum.

– Eg haldi tað hevur nógv at siga fyri okkum at siggja, hvussu arbeiðið fer fram úti á einum boripalli. Tað verða slíkir pallar sum hesin, ið fara at bora á føroyskum øki um vónandi ikki so langa tíð sigur Eyðun Elttør við Sosialin.

Hitta Battle

Eyðun Elttør dylur ikki fyri, at hann sær nógv fram til at hitta bretska starvsbróðurin, John Battle, sum hevur ynskt henda fundin. Áttlanin er, at teir báðir skulu hittast einaferð í dag – á oljuráðstevnunum í Stavanger.

– Tað er John Battle, sum hevur biðið um henda fundin, og ætli eg mær at brúka

tíðina saman við honum væl. M. a. hevur Eyðun Elttør ið hyggju at greiða sínum bretska starvsfelaga frá gongdini í oljumálinum og hvat føroyingar halda um eina komandi oljuvinnu. Hann ætlar sær eisini at siga honum, hvussu stóran týðning allir føroyingar leggja í spurningin um marknið.

– Eg fari ikki at leggja meg út í samráðingarnar, men tað er greitt, at her stendur nógv upp á spæl. Vit føroyingar vilja fegnir hava í gongd eina útbjóðing, men hon verður ikki fyri ein og hvønn pris. Kortini vóni eg, at fyrsta útbjóðingin verður um ikki alt ov langa tíð.

Umhvørvið

Nú Eyðun Elttør hevur røkt starvið sum Føroya fyrsti oljumálaráðharrin í nakrar mánaðir heldur hann, at tað var rætt at seta landsstýrismann burðurav til at røka hetta málsøkið. Og hann meir eisini, at tað er rætt, at málsøkið eisini fevnir um umhvørvisspurningar.

– Tað eru ikki minst umhvørvisspurningar eg ætli at taka upp við tey mongu fólkini, sum vit fara at hitta undir vitjanini sigur Eyðun Elttør, sum ikki er einasamallur í Noregi. Saman við sær hevur hann m. a. leiðaran á Oljufyrirsitingini, Herólv Joensen, leiðaran á



Fyrsta uttanlanduferðin hjá nýggja føroyska oljumálaráðharrinum byrjaði sunnudagin, tá hann saman við leiðaranum á Oljufyrirsitingini og leiðaranum á Jarðfrøðissavningunum, fór til Noregs. Her eru teir trýggir stæddir í floghvunnini í Keypmannahavn á veg til Noregs. (Mynd: Jan Müller)

Jarðfrøðissavningunum, Martin Heinesen, Alex Buvik, ráðgeva í umhvørvismálum og nýggjasta fólknið á Oljufyrirsitingini, Anni á Hædd, sum er sett á taka sær av lögfrøðiligum spurningum.

Hitta norska starvsfelagan

Eyðun Elttør fer at fáa ov mikið at taka til undir vit-

anini í Noregi. Mikukvöldið skal hann hitta norska oljumálaráðharran, Marit Arnstad. Tey bæði fara at tosa um sínámillum samvinnu á oljuøkinum.

Um sama mundið, sum føroyski oljumálaráðharrin hittir starvsfelagar á oljumeessuni í Stavanger, er Anfinn Kallsberg, lögmaður á síni fyrstu vitjan nakrantíð

á einum oljupalli. Lögmaður er úti á framleiðslupallinum Snorre, sum Saga Petroleum er operatørur á.

Mikudagin verða bæði Eyðun Elttør og Anfinn Kallsberg á oljumeessuni í Stavanger. Umframt eru eisini umleið 80 føroyingar á messuni. Fleiri teirra eru við í føroyska básinum, sum er á strevnuni.

Kallsberg hittir Bondevik í Oslo:

Oljan spøkir

Hóast eingin enn veit um olja finst í føroysku undirgrundini, so er tað kortini oljan, sum spøkir tá føroyski og norski stjórnarleiðararnir hittast. Norðmenn vilja nevniliga vera við í føroyska oljuævintýrinum

JAN MULLER UR OSLO

Tað er eingin ivi um, at tað er oljan, sum er tann stóri spurningurin, nú Anfinn Kallsberg, lögmaður hevur verið á síni fyrstu almennu vitjan í Noregi. Kjell Magne Bondevik, forsætisráðharrin, váttaði á tülndafundinum eftir samráðingarnar í Oslo, fyrrapartin mánadagin, at Noreg hevur stóran áhuga at vera við í føroyska oljuævintýrinum. Her hugsar hann ikki minst um tey trý stóru norsku oljufeløgini, Statoil, Norsk Hydro og Saga, sum øll liggja framvið at vera við í leitngini á føroyska landgrunninum.

Norski forsætisráðharrin sigur seg vóna, at marknastrætun við bretar kann verða loyst skjótt, soleiðis at ein útbjóðing kann byrja á føroyskum øki.

– Tey norsku feløgini eru øll sinnað til at vera við í hesi leitngi og vit eru annars sinnaðir frá norskarí síðu at hjálpa føroyingum við bæði »know how« og annars teimum royndum, vit hava á økinum, sigur hann.

Men Kjell Magne Bondevik leggur stóran dent á, at tað er ikki tlanin hjá Noregi at seta kílar millum Danmark og Føroyar ella at útnyttja støðuna, sum hevur verið og er millum Føroyar og Danmark.



Kjell Magne Bondevik og Anfinn Kallsberg avmyndaðir aftaná fundin teirra millum mánadagin (Mynd: Jan Müller)

– Tað er onkur, sum hevur verið frammi við, at vit í Noregi eru hugaðir til at »fiske í rørt vand«, men tað er ikki rætt. Talan er um eina gamla innbjóðing, sum verður gjørd til veruleika nú. Talan er so avgjørt ikki um at skapa nakrar komplikatióner millum Keypmannahavn og Tórshavn, sigur norski forsætisráðharrin.

Uppá fyrirsurning um Noreg ikki vil vera tann sum stendur á odda fyri menningini av øllum tí stóra og ríka Útnorður økinum,

sigur Kjell Magne Bondevik, at her er veruliga talan um eitt ríkt øki, sum Noreg fegin vil vera við til at menna og samstarva við hini londini í Norðuratants-havi um.

Anfinn Kallsberg sigur, at hann hevur umrøtt nógv spurningar við norska starvsbróðurin. Oljan liggur tó sera frammaliga, og er lögmaður eisini av tíri áskoðan, at tað hevur stóran týðning, fyri eitt oljusamstarv við Noreg eisini, at vit fáa greitt marknastrætuna við bretar.

– Eg havi hugsað og hugsi nógv um hetta málið og eg havi gjørt mær mína niðurslúðu. Tað er hana eg ætli at fara til Utanlandsnevndina við, áðrenn vit taka næsta stig í málinum, sigur Anfinn Kallsberg, sum seinnapartin í gjár hitti oljumálaráðharran og fiskimálaráðharran.

Áttlanin var at lögmaður skuldi hitta norska uttanríksráðharran, men hetta var av ongum. Orsøkin er tann, at Vollebæk, skuldi hitta palestinska leiðaran Arafat og fyrrverandi ísrælska

stjórnarleiðaran Peres. Í staðin hitti lögmaður vararáðharran Oslaug Haga. Tey tosaðu um ES og var her serliga spurningurin um tilknýti Føroya til ES umrøtt. Eisini mentaligt samstarv var á skránni.

Fyrrapartin mánadagin vitjaði lögmaður á slottinum hjá Haraldí kongi. Teir høvdu ein sera góðan fund, sigur lögmaður og vísir á, at kongur vísir stóran ans fyri oljuvið Føroyar og marknastríðnum við Bretar. So norðmenn fylgja eftir øllum at døma væl við.